

15. “ಶೌರ್ಯ” ವಿಪತ್ತು ನಿರ್ವಹಣಾ ಕಾರ್ಯಕ್ರಮ

ಪ್ರಸ್ತಾವನೆ: ವಿಪತ್ತು ನಿರ್ವಹಣೆಗೆ ಪೂರಕವಾಗುವಂತೆ ಸ್ಥಳೀಯ ಆಸಕ್ತ ಹವ್ಯಾಸಿ ಯುವಕ ಯುವತಿಯರ ತಂಡವನ್ನು ರಚಿಸಿ ಸಮಸ್ಯೆಗಳನ್ನು ತಡೆಗಟ್ಟಲು ಹಾಗೂ ನಿರ್ವಹಿಸಲು ಪೂಜ್ಯರು ಸಂಕಲ್ಪಿಸಿದ ‘ಶೌರ್ಯ’ ಶ್ರೀ ಧರ್ಮಸ್ಥಳ ವಿಪತ್ತು ನಿರ್ವಹಣಾ ಕಾರ್ಯಕ್ರಮವು ಪ್ರಾರಂಭವಾಗಿ 5 ವರ್ಷಗಳನ್ನು ಪೂರೈಸಿದೆ. ಇಂದು ಶೌರ್ಯ ತಂಡದ ಮೂಲಕ ವಿಪತ್ತು ಮತ್ತು ಸಾಮಾಜಿಕ ಸೇವಾ ಚಟುವಟಿಕೆಗಳನ್ನು ಸ್ಥಳೀಯವಾಗಿ ಹಮ್ಮಿಕೊಂಡು ಊರಿನ ಮೆಚ್ಚುಗೆಗೆ ಪಾತ್ರರಾಗಿರುತ್ತಾರೆ.

1. ಸಮಗ್ರ ಪ್ರಗತಿಯ ಪಕ್ಷಿನೋಟ:

ಕ್ರ.ಸಂ.	ವಿಷಯ	2024-25ವರೆಗೆ	2025-26	ಇದುವರೆಗೆ ಒಟ್ಟು
1.	ಅನುಷ್ಠಾನದ ತಾಲೂಕುಗಳು	90	-	90
2.	ಸ್ವಯಂಸೇವಕರ ಸಂಖ್ಯೆ	10,460	7704	7704
3.	ಸಮಾಲೋಚನೆ ಸಭೆ, ಸಂಯೋಜಕರ ತರಬೇತಿ	361	86	447
4.	ಜೀವರಕ್ಷಣಾ ಪರಿಕರಗಳ ವಿತರಣೆ	74	6	74
5.	ಕಾರ್ಯಕ್ರಮಕ್ಕಾಗಿ ಯೋಜನೆಯ ಅನುದಾನ	4,55,01,263	69,12,279	5,24,13,542
6.	ತುರ್ತು ಕ್ಷಿಪ್ರ ತಂಡಗಳ ರಚನೆ	14	6	20
7.	ವಿಪತ್ತು ಸ್ವಂದನಾ ಚಟುವಟಿಕೆಗಳು	2,54,145	1,155	2,55,300
8.	ಸಾಮಾಜಿಕ ಸೇವಾ ಕಾರ್ಯಗಳು	2,02,583	4,271	2,06,854
9.	ಸಮವಸ್ತ್ರ (ಟೀ ಶರ್ಟ್)ವಿತರಣೆ	14,104	720	14,824
10.	ಸಮವಸ್ತ್ರ (ಪ್ಯಾಂಟ್)ವಿತರಣೆ	2,000	-	2000
11.	ಪ್ರಮಾಣ ಪತ್ರ ವಿತರಣೆ	10,300	-	10,300
12.	ಕ್ಯಾಪ್ ವಿತರಣೆ	1,890	103	2000
13.	ಘಟಕಗಳ ರಚನೆ	604	557	604
14.	ಘಟಕದ ಮಾಸಿಕ ಸಭೆಗಳು	11,999	3418	15417
15.	ತಾಲೂಕು ಸಮಿತಿ ಸಭೆಗಳು	399	80	479
16.	ಜೀವ ರಕ್ಷಣಾ/ಕೌಶಲ್ಯ ತರಬೇತಿ	1317	46	1363
17.	ವಾತ್ಸವ್ಯ ಮನೆ ನಿರ್ಮಾಣಕ್ಕೆ ಸಹಕಾರ	79	26	105
18.	ಸ್ವಚ್ಛತಾ ಕಾರ್ಯಕ್ರಮಗಳು	18,324	1895	20,219
19.	ಧಾರ್ಮಿಕ ಕಾರ್ಯಕ್ರಮಗಳಲ್ಲಿ ಸ್ವಯಂಸೇವಕರ ಸಹಕಾರ	9661	1214	10875
20.	ಶಿವರಾತ್ರಿ ಸಂದರ್ಭದಲ್ಲಿ ಪಾದಯಾತ್ರಿಗಳಿಗೆ ನೆರವು	91	15	106
21.	ಸ್ವಯಂಸೇವಕರ ಡೈರೆಕ್ಟರಿ	83	80	163
22.	ಸ್ವಯಂಸೇವಕರಿಗೆ ವಿಮಾ ಸೌಲಭ್ಯ	32,70,676	2,72,000	
23.	ಸ್ವಯಂಸೇವಕರಿಗೆ ಯೋಜನೆಯಿಂದ ಆರ್ಥಿಕ ಸಹಕಾರ	1,47,565	-	1,47,565

24	ಆಪದ್‌ಮಿತ್ರ ತರಬೇತಿ ಪಡೆದವರು	49	11	60
25	ಗುರುತಿಸಲ್ಪಟ್ಟ ಶೌರ್ಯ ಸಾಧಕರು	75	5	80
26	ವಿಪತ್ತು ನಿರ್ವಹಣಾ ಪ್ರಾಧಿಕಾರದ ಭೇಟಿ	66	6	72
27	ಅಗ್ನಿಶಾಮಕ ಮುಖ್ಯಸ್ಥರ ಕ್ಷೇತ್ರ ಭೇಟಿ	54	41	95
28	ಪುಸ್ತಕ, ಮಾಹಿತಿ ಪತ್ರ ಮತ್ತು ತರಬೇತಿ ಕೈಪಿಡಿ	15,610	–	15,610
29	ಅರಣ್ಯ ಇಲಾಖೆಯ ಮೂಲಕ ತರಬೇತಿ	2	8	10
30	ಎನ್.ಡಿ.ಆರ್.ಎಫ್ ತರಬೇತಿ	54	17	71
31	ಪೊಲೀಸ್ ಇಲಾಖೆಯ ಮನವಿಯ ಮೇರೆಗೆ ಟ್ರಾಫಿಕ್ ನಿಯಂತ್ರಣ ಸೇವೆಗಳು	49	163	212
32	ಪಡೆದ ಪ್ರಶಸ್ತಿಗಳು	1	–	1

2. ಕಾರ್ಯಕ್ರಮ ಅನುಷ್ಠಾನಕ್ಕಾಗಿ ನೀಡಿದ ಸುತ್ತೋಲೆಗಳು

ಕ್ರ.ಸಂ.	ಸುತ್ತೋಲೆ ಸಂಖ್ಯೆ	ವಿವರ
01	29/EDOO/25-26 18.06.2025	2025-26ನೇ ಸಾಲಿನ ಸಾಮಾಜಿಕ ಅರಣ್ಯೀಕರಣ ಕಾರ್ಯಕ್ರಮದ ಅಡಿಯಲ್ಲಿ ಹಣ್ಣಿನ ಗಿಡ ನಾಟಿ ಕಾರ್ಯಕ್ರಮದ ಕುರಿತು.
02	30/EDOO/25-26 18.06.2025	ಶೌರ್ಯ ವಿಪತ್ತು ನಿರ್ವಹಣೆ ಕಾರ್ಯಕ್ರಮದ ಖರ್ಚು- ವೆಚ್ಚಗಳ ಕುರಿತು
03	62/EDOO/25-26 22.11.2025	ಶೌರ್ಯ ವಿಪತ್ತು ನಿರ್ವಹಣಾ ಕಾರ್ಯಕ್ರಮದ ಅನುಷ್ಠಾನದಲ್ಲಿ ಗಮನಿಸಬೇಕಾದ ಅಂಶಗಳ ಕುರಿತು.

3. ಶೌರ್ಯ ಕಾರ್ಯಕ್ರಮಕ್ಕೆ ಇದುವರೆಗೆ ತಗಲಿದ ಖರ್ಚು- ವೆಚ್ಚಗಳು

ಶೌರ್ಯ ಕಾರ್ಯಕ್ರಮದಲ್ಲಿ ಸ್ವಯಂಸೇವಕರಿಗೆ ಸೇವಾಭತ್ಯೆ, ತರಬೇತಿ, ಸಮವಸ್ತ್ರ, ಪರಿಕರ, ತುರ್ತು ಸ್ಪಂದನೆ, ಊಟೋಪಚಾರ, ಸಂಪನ್ಮೂಲ ವ್ಯಕ್ತಿಗಳ ಖರ್ಚು, ಕ್ರಿಟಿಕಲ್ ಸೌಲಭ್ಯ, ಬ್ಯಾಗ್ ವಿತರಣೆ ಮುಂತಾದ ಖರ್ಚು-ವೆಚ್ಚಗಳನ್ನು ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ ಬಿ.ಸಿ. ಟ್ರಸ್ಟಿನಿಂದ ನೀಡಲಾಗುತ್ತಿದ್ದು, ವಿವರ ಈ ಕೆಳಗಿನಂತಿದೆ.

ಕ್ರ.ಸಂ.	ವಿಷಯ	2020-25	2025-26	ಇದುವರೆಗೆ ಒಟ್ಟು
1.	ಸಂಯೋಜಕರ ತರಬೇತಿ ಮತ್ತು ಸಭೆಗಳು	71,47,322	6,88,434	78,35,756
2.	ಸಮಿತಿ ಸಭೆ ಮತ್ತು ತರಬೇತಿಗಳು	63,69,001	33,49,765	97,18,766
3.	ವಿಪತ್ತು ಮತ್ತು ಸಾಮಾಜಿಕ ಸೇವಾ ಕಾರ್ಯಗಳಿಗೆ ಮಂಜೂರಾತಿ	84,27,399	27,72,740	1,12,00,139
4.	ಸಮವಸ್ತ್ರ ಖರೀದಿ	47,30,952	–	47,30,952
5.	ಕ್ಯಾಪ್ ಖರೀದಿ	2,60,000	–	2,60,000
6.	ರಕ್ಷಣಾ ಪರಿಕರಗಳ ಖರ್ಚಿನ ವಿವರ	1,18,20,566	–	1,18,20,566
7.	ಪುಸ್ತಕ, ಪ್ರಮಾಣ ಪತ್ರ ಮತ್ತು ಇತರ ಮುದ್ರಣ ಬಾಬು	7,72,263	11,658	7,83,921

8.	ವಿಮಾ ಕಾರ್ಯಕ್ರಮ			
9.	ಇತರೇ ಮಂಜೂರಾತಿ (ಪಾದಯಾತ್ರೆ, ಗಿಡನಾಟಿ, ಮರಣ ಸಾಂತ್ವನ, ಮನೆ ರಚನೆ ಇತ್ಯಾದಿ)	15,18,048	89,682	16,07,730
10.	ಬ್ಯಾಂಕ್	-	43,52,264.00	43,52,264.00
	ಒಟ್ಟು			

1. ಸಂಚಾರಿ ಪೊಲೀಸ್ ಠಾಣೆಯಿಂದ ಸ್ವಯಂಸೇವಕರಿಗೆ ತರಬೇತಿ: ಶಿರಸಿ, ಬೆಳ್ತಂಗಡಿ, ಗುರುವಾಯನಕೆರೆ ಸಂಚಾರಿ ಪೊಲೀಸ್ ಠಾಣಾ ವತಿಯಿಂದ ಸಂಚಾರಿ ನಿಯಮಗಳ ಬಗ್ಗೆ 350ಕ್ಕೂ ಮಿಕ್ಕಿದ ಸ್ವಯಂಸೇವಕರಿಗೆ ಮಾಹಿತಿ ನೀಡಲಾಗಿದೆ.



2. ಪೊಲೀಸ್ ಇಲಾಖೆಗೆ ಭದ್ರತಾ ಕೆಲಸದಲ್ಲಿ ಸಹಕಾರ: ಖಾನಾಪುರ ತಾಲ್ಲೂಕಿನ ನಂದಗಡ ಶ್ರೀ ಮಹಾಲಕ್ಷ್ಮೀ ದೇವಿಯ ಜಾತ್ರೆಯ ಪ್ರಯುಕ್ತ ವಿಶೇಷ ಜನಸಂದಣಿ ನಿರ್ವಹಿಸಲು ಪೊಲೀಸ್ ಠಾಣೆಯವರು ಶೌರ್ಯ ಸ್ವಯಂಸೇವಕರ ಸಹಕಾರವನ್ನು ಕೋರಿದಂತೆ ನೀಡಲಾಗಿದೆ.

3. ಟ್ರಾಫಿಕ್ ನಿಯಂತ್ರಣ: ಶ್ರೀ ಕ್ಷೇತ್ರ ಧರ್ಮಸ್ಥಳದಲ್ಲಿ ನಡೆಸಲಾದ ರೈತರನ್ನ ಪ್ರದಾನ ಸಮಾರಂಭದಲ್ಲಿ ಮತ್ತು ಜನಜಾಗೃತಿ ಪ್ರಾದೇಶಿಕ ವಿಭಾಗದ ಶತದಿನೋತ್ಸವ ಕಾರ್ಯಕ್ರಮದಲ್ಲಿ ಟ್ರಾಫಿಕ್ ನಿಯಂತ್ರಣ ಮಾಡಲಾಗಿದೆ.

4. ಸ್ವಯಂಸೇವೆ: ರಾಜ್ಯಾದ್ಯಂತ ನಡೆಸಲಾಗುವ ದೇವಸ್ಥಾನದ ಜಾತ್ರೆ, ಸಮಾರಂಭಗಳಲ್ಲಿ ಶೌರ್ಯ ಸ್ವಯಂಸೇವಕರು ಸ್ವಯಂಪ್ರೇರಣೆಯಿಂದ ಭಾಗವಹಿಸಿ ಸೇವೆ ಸಲ್ಲಿಸುತ್ತಾರೆ.

5. ಸಹಯೋಗ: ಪೊಳಲಿ ಕೊಳದಬಳಿಯಲ್ಲಿ ಆಯೋಜಿಸಲಾದ ಕೆರೆ ಹಸ್ತಾಂತರ ಕಾರ್ಯಕ್ರಮದಲ್ಲಿ ಭಾಗವಹಿಸಿ ಸ್ವಚ್ಛತೆ, ಗಿಡ ನಾಟಿ, ನಾಮಫಲಕ ಅಳವಡಿಕೆ ಕೆಲಸದಲ್ಲಿ ಸಹಕಾರ ನೀಡಿರುತ್ತಾರೆ.



6. ಎನ್.ಡಿ.ಆರ್.ಎಫ್ ತಂಡದ ಭೇಟಿ: ಮಳೆಗಾಲದ ಮುನ್ನ ವಿಪತ್ತು ನಿರ್ವಹಣೆಗೆ ವಿಪತ್ತು ಪೀಡಿತ ಪ್ರದೇಶಗಳಲ್ಲಿ ಸರ್ಕಾರ ನಿಯೋಜಿಸುವ ಎನ್.ಡಿ.ಆರ್.ಎಫ್ ತಂಡದೊಂದಿಗೆ ಜನಜಾಗೃತಿ ಪ್ರಾದೇಶಿಕ ನಿರ್ದೇಶಕರ ನೇತೃತ್ವದಲ್ಲಿ ಮಾನ್ಯ ಕಾರ್ಯನಿರ್ವಾಹಕ ನಿರ್ದೇಶಕರ ಪತ್ರವನ್ನು ಎನ್.ಡಿ.ಆರ್.ಎಫ್ ಕಮಾಂಡರ್‌ರವರಿಗೆ 6 ಕಡೆ ಭೇಟಿ ನೀಡಿ ಮಾತುಕತೆ ನಡೆಸಲಾಯಿತು. ಮುಖ್ಯವಾಗಿ ಶೌರ್ಯ ಸ್ವಯಂಸೇವಕರು ಎನ್.ಡಿ.ಆರ್.ಎಫ್.ನೊಂದಿಗೆ ಸೇರಿಕೊಂಡು ಕೆಲಸ ನಿರ್ವಹಿಸಲು ಪೂರಕವಾಗುವಂತೆ ಚರ್ಚೆ ನಡೆಸಲಾಗಿದೆ. ಮುಖ್ಯವಾಗಿ ಪುತ್ತೂರಿನಲ್ಲಿ ಕಮಾಂಡರ್ ಶ್ರೀ ಶಾಂತಿಲಾಲ್ ಜಟಿಯಾ, ಅಂಕೋಲಾದಲ್ಲಿ ಶ್ರೀ ಕಮಲೇಶ್, ವಿಜಯವಾಡ, ಬೈಂದೂರಿನಲ್ಲಿ ಶ್ರೀ ರಾಜೇಂದ್ರ ಕುಮಾರ್, ಮಡಿಕೇರಿಯಲ್ಲಿ ಶ್ರೀ ಅಜಯ್ ಕುಮಾರ್ ಇವರನ್ನು ಭೇಟಿ ಮಾಡಲಾಯಿತು.



7. ತುರ್ತು ಸ್ಪಂದನೆ: ರಾಜ್ಯದ 176 ಕಡೆಗಳಲ್ಲಿ ನಡೆದ ಗುಡ್ಡಕುಸಿತ, ಮನೆ ಹಾನಿ, ರಸ್ತೆ ತೆರವು ಮುಂತಾದ ಕಡೆಗಳಲ್ಲಿ ಶೌರ್ಯ ತಂಡದವರು ಕಾರ್ಯಾಚರಣೆ ನಡೆಸಿ ವ್ಯವಸ್ಥೆಯನ್ನು ಸುಗಮಗೊಳಿಸಿರುತ್ತಾರೆ. ವಿಶೇಷವಾಗಿ ಮಂಗಳೂರಿನ ಮೊಂಟಿಪದವು ಕೋಡಿಯಲ್ಲಿ ಅತಿಯಾದ ಮಳೆಯಿಂದ ಭೂ ಕುಸಿತ ಸಂಭವಿಸಿದ ಮನೆಗಳ, ವ್ಯಕ್ತಿಗಳ, ಮೃತಪಟ್ಟವರ ಸಹಕಾರಕ್ಕೆ ಎನ್.ಡಿ.ಆರ್.ಎಫ್. ಪಡೆಯೊಂದಿಗೆ ಕಾರ್ಯಾಚರಣೆ ನಡೆಸಿರುತ್ತಾರೆ.

8. ತುರ್ತು ಸ್ಪಂದನಾ ತಂಡದ ರಚನೆ: ಆಕಸ್ಮಿಕ ವಿಪತ್ತುಗಳ ಸಂದರ್ಭದಲ್ಲಿ ತಕ್ಷಣ ನೆರವಿಗೆ ಧಾವಿಸಲು ಸಿದ್ಧರಾಗುವ 15 ರಿಂದ 20 ಮಂದಿ ಸ್ವಯಂಸೇವಕರ ತುರ್ತು ಸ್ಪಂದನಾ ತಂಡವನ್ನು ಈ ವರ್ಷದಲ್ಲಿ ರಚಿಸಲಾಗುತ್ತಿದೆ. ಈ ಪ್ರಕಾರ 35 ತಾಲೂಕುಗಳಲ್ಲಿ ತಂಡವನ್ನು ರಚಿಸಲಾಗಿದೆ.



9. ವಿಪತ್ತು ನಿರ್ವಹಣಾ ಚಟುವಟಿಕೆಗಳು: ಪ್ರಸ್ತುತ ವರ್ಷದಲ್ಲಿ ವಿಪತ್ತು ನಿರ್ವಹಣಾ ಚಟುವಟಿಕೆಗಳಿಗೆ ಹೆಚ್ಚಿನ ಆದ್ಯತೆಯನ್ನು ನೀಡಲಾಗಿದೆ. ತಕ್ಷಣದ ನಿರ್ವಹಣೆಗಾಗಿ ತುರ್ತು ಸೌಲಭ್ಯವನ್ನು ನೀಡಲು ಪೂರಕವಾಗುವಂತೆ ಮಾನ್ಯ ಕಾರ್ಯನಿರ್ವಾಹಕ ನಿರ್ದೇಶಕರು ಸುತ್ತೋಲೆಯನ್ನು ನೀಡಿರುವುದು ಬಹಳಷ್ಟು ವಿಪತ್ತು ನಿರ್ವಹಣೆಗೆ ಸಹಕಾರಿಯಾಗಿದೆ. ನದಿಪಾತ್ರದಲ್ಲಿರುವವರಿಗೆ ಮಾಹಿತಿ, ಸಂಭಾವ್ಯ ಪ್ರವಾಹದ ಸ್ಥಳಗಳಿಗೆ ಮುನ್ನೆಚ್ಚರಿಕೆ, ಸುರಕ್ಷಿತ ಸ್ಥಳಗಳಿಗೆ ಸ್ಥಳಾಂತರ, ತಕ್ಷಣಕ್ಕೆ ಬೇಕಾಗುವ ವ್ಯವಸ್ಥೆಗಳು, ಹೀಗೆ ವಿವಿಧ ರೀತಿಯ ಮಳೆಗಾಲ ಪೂರ್ವತಯಾರಿಯನ್ನು ನಡೆಸಲಾಗಿದೆ. ಸುಮಾರು 1155 ವಿಪತ್ತು ಸೇವೆಗಳನ್ನು ಯಶಸ್ವಿಯಾಗಿ ನಡೆಸಿರುತ್ತಾರೆ.



10. ಸಾಮಾಜಿಕ ಸೇವಾ ಚಟುವಟಿಕೆಗಳು: ವಿಪತ್ತು ನಿರ್ವಹಣಾ ಘಟಕಗಳನ್ನು ಸಕ್ರಿಯವಾಗಿ ಇಟ್ಟುಕೊಳ್ಳುವ ನಿಟ್ಟಿನಲ್ಲಿ ತ್ರೈಮಾಸಿಕ ಒಂದು ಸಾಮಾಜಿಕ ಸೇವಾ ಚಟುವಟಿಕೆಗಳನ್ನು ನಡೆಸಲು ಪ್ರೋತ್ಸಾಹ ನೀಡುತ್ತಿದೆ. ಪ್ರಸ್ತುತ ವರ್ಷದಲ್ಲಿ 180 ರುದ್ರಭೂಮಿ ಸ್ವಚ್ಛತೆ, 73 ಶಾಲೆಯ ಮೇಲ್ವಿಚಾರಣೆ ರಿಪೇರಿ ಕೆಲಸಗಳು, ಶಾಲಾ ಕೈತೋಟ ರಚನೆ, ಬೀಚ್ ಸ್ವಚ್ಛತೆ, ಕುಡಿಯುವ ನೀರಿನ ಟ್ಯಾಂಕ್ ಸ್ವಚ್ಛತೆ, ನದಿ ತೀರಗಳ ಸ್ವಚ್ಛತೆ, ರಸ್ತೆಯ ಸೂಚನಾ ಫಲಕಗಳ ಸ್ವಚ್ಛತೆ, ಬಸ್ ತಂಗುದಾಣ ರಚನೆ, ಬಸ್ ನಿಲ್ದಾಣ ಸ್ವಚ್ಛತೆ ಹೀಗೆ 4,271 ಸಾಮಾಜಿಕ ಸೇವೆಗಳನ್ನು ಪ್ರಸ್ತುತ ವರ್ಷದಲ್ಲಿ ನಡೆಸಲಾಗಿರುತ್ತದೆ.



11. ಶೌರ್ಯದಲ್ಲಿ ಆಪದ್ ಮಿತ್ರ ಸ್ವಯಂಸೇವಕರು: ಆಪದ್ ಮಿತ್ರ ತರಬೇತಿ ಪಡೆದುಕೊಂಡ ಶೌರ್ಯ ಘಟಕದ 41 ಮಂದಿ ಸ್ವಯಂಸೇವಕರಿಗೆ ಕರ್ನಾಟಕ ರಾಜ್ಯ ವಿಪತ್ತು ನಿರ್ವಹಣಾ ಪ್ರಾಧಿಕಾರದ ವತಿಯಿಂದ ವಿಶೇಷ ಸಭೆ ನಡೆಸಲಾಗಿದ್ದು, ಈ ಸಭೆಯಲ್ಲಿ ತರಬೇತಿ ಪಡೆದ ಶೌರ್ಯ ಸ್ವಯಂಸೇವಕರು ಭಾಗವಹಿಸಿರುತ್ತಾರೆ.



12. ರಕ್ತದಾನ ಶಿಬಿರ: ವಿವಿಧ ಸಂಘ-ಸಂಸ್ಥೆಗಳು, ಆಸ್ಪತ್ರೆಗಳ ಸಹಕಾರದೊಂದಿಗೆ ಬೆಳ್ತಂಗಡಿ, ಮಂಜೇಶ್ವರ, ಭಟ್ಟಳ, ಕುಂದಾಪುರ, ಖಾನಾಪುರ ಹೀಗೆ 14 ರಕ್ತದಾನ ಶಿಬಿರಗಳನ್ನು ನಡೆಸಲಾಗಿದ್ದು ಶೌರ್ಯ ಘಟಕದ 314 ಸ್ವಯಂಸೇವಕರು ರಕ್ತದಾನ ಮಾಡಿರುತ್ತಾರೆ.

13. ಜಿಲ್ಲಾ ವಿಪತ್ತು ನಿರ್ವಹಣಾ ಪ್ರಾಧಿಕಾರದಿಂದ ತರಬೇತಿ: ಶೌರ್ಯ ಸಮಿತಿಯ ಸ್ವಯಂಸೇವಕರಿಗೆ ಕೊಡಗು, ಉಡುಪಿ, ದಕ್ಷಿಣ ಕನ್ನಡ ಹಾಗೂ ಬಾಗಲಕೋಟೆ ಜಿಲ್ಲೆಯ ಜಿಲ್ಲಾ ವಿಪತ್ತು ನಿರ್ವಹಣಾ ಪ್ರಾಧಿಕಾರದ ಶ್ರೀ ವಿಜಯ್ ಪೂಜಾರ್, ಕೊಡಗು ಜಿಲ್ಲೆಯ ಶ್ರೀ ಅನನ್ಯ ವಾಸುದೇವ್ ತರಬೇತಿ ನೀಡಿದರು.



14. ರಾಜ್ಯಾದ್ಯಂತ ಶೌರ್ಯ ಸಮಿತಿಗಳಿಗೆ ಕೌಶಲ ತರಬೇತಿ: ರಾಜ್ಯದಲ್ಲಿರುವ ಎಲ್ಲಾ ಶೌರ್ಯ ಸಮಿತಿಗಳಿಗೆ ತರಬೇತಿ ನೀಡಬೇಕೆನ್ನುವ ವಿಚಾರದಂತೆ ಬೆಳ್ತಂಗಡಿ ಮತ್ತು ಗುರುವಾಯನಕೆರೆ ಸಮಿತಿಯ ಸ್ವಯಂಸೇವಕರಿಗೆ ಶ್ರೀ ಕ್ಷೇತ್ರ ಧರ್ಮಸ್ಥಳದ ಕೇಂದ್ರ ಕಚೇರಿಯಲ್ಲಿ ತರಬೇತಿಯನ್ನು ಆಯೋಜಿಸಲಾಗಿದ್ದು, ಪರಮ ಪೂಜ್ಯ ಖಾವಂದರು ಈ ಕಾರ್ಯಕ್ರಮಕ್ಕೆ ಚಾಲನೆ ನೀಡಿದರು.

ಕಾರ್ಯಕ್ರಮದಲ್ಲಿ ಎನ್.ಡಿ.ಆರ್.ಎಫ್ ಕಮಾಂಡರ್ ಶಾಂತಿಲಾಲ್ ಜಟಿಯಾರವರು ತಮ್ಮ ತಂಡದೊಂದಿಗೆ ಆಗಮಿಸಿ ತರಬೇತಿ ನೀಡಿದರು. ವಿಟ್ಟ, ಕಡಬ, ಪುತ್ತೂರು, ಉಡುಪಿ, ಬ್ರಹ್ಮಾವರ ಮತ್ತು ಕಾಪು ತಾಲೂಕಿನ ಸಮಿತಿಯ ಸ್ವಯಂಸೇವಕರಿಗೆ ಇವರಿಂದಲೇ ತರಬೇತಿ ನೀಡಲಾಗಿದೆ.

15. ವಿದ್ಯಾರ್ಥಿಗಳಿಗೆ ತರಬೇತುದಾರರ ತರಬೇತಿ: ಎಸ್.ಡಿ.ಎಮ್ ಇಂಜಿನಿಯರಿಂಗ್ ಕಾಲೇಜಿನ ಪದವಿ ವಿದ್ಯಾರ್ಥಿಗಳು ಜನಜಾಗೃತಿ ಪ್ರಾದೇಶಿಕ ವಿಭಾಗವನ್ನು ಭೇಟಿ ಮಾಡಿ ಶೌರ್ಯ ವಿಪತ್ತು ನಿರ್ವಹಣಾ ಕಾರ್ಯಕ್ರಮದ ಅನುಷ್ಠಾನದ ವಿಧಾನಗಳ ಬಗ್ಗೆ ಮಾಹಿತಿ ಪಡೆದುಕೊಂಡರು. ಸ್ವಯಂಸೇವಕರ ಆಯ್ಕೆ, ಘಟಕಗಳೊಂದಿಗೆ ಸಮನ್ವಯತೆ ಸಾಧಿಸುವುದು, ಸ್ವಯಂಸೇವಕರಿಗೆ ವಿಪತ್ತಿನ ವಿಷಯಗಳನ್ನು ತಿಳಿಸುವ ವಿಧಾನ, ಸ್ವಯಂಸೇವಕರು ಸ್ಪಂದನೆ ನೀಡುವ ವಿಧಾನ ಇತ್ಯಾದಿಗಳ ಬಗ್ಗೆ ಮಾಹಿತಿಯನ್ನು ತಮ್ಮ ಅಧ್ಯಯನಕ್ಕೆ ಪೂರಕವಾಗಿ ಪಡೆದುಕೊಂಡರು. ವಿದ್ಯಾರ್ಥಿಗಳಾದ ಬಸವಪ್ರಭು, ಭರತ್ ಎಚ್.ಜಿ., ಗಣೇಶ್ ಮತ್ತು ಕಾರ್ತಿಕ್ ಇವರು ಭೇಟಿ ನೀಡಿ ಮಾಹಿತಿ ಪಡೆದುಕೊಂಡರು.



16. ಯುವ ಆಪದ್ ಮಿತ್ರ ತರಬೇತಿ: ರಾಷ್ಟ್ರೀಯ ಮತ್ತು ರಾಜ್ಯ ವಿಪತ್ತು ನಿರ್ವಹಣಾ ಪ್ರಾಧಿಕಾರ, ಸ್ಕೌಟ್ಸ್ ಗೈಡ್ಸ್, ಕರ್ನಾಟಕ ಇದರ ಸಹಭಾಗಿತ್ವದಲ್ಲಿ ಯುವ ಆಪದ್ ಮಿತ್ರ ವಿಪತ್ತು ನಿರ್ವಹಣಾ ತರಬೇತಿ ಕಾರ್ಯಕ್ರಮವನ್ನು ಸ್ಕೌಟ್ ಮತ್ತು ಗೈಡ್ಸ್ ಜಿಲ್ಲಾ ತರಬೇತಿ ಕೇಂದ್ರದಲ್ಲಿ ಆಯೋಜಿಸಲಾಗಿದ್ದು, ಸಂಘಟಕರ ಕೋರಿಕೆಯಂತೆ ಶ್ರೀ ಧರ್ಮಸ್ಥಳ ಶೌರ್ಯ ವಿಪತ್ತು ನಿರ್ವಹಣಾ ಕಾರ್ಯಕ್ರಮಗಳ ಪರಿಚಯ ಮತ್ತು



ಕಾರ್ಯಯೋಜನೆಯ ಬಗ್ಗೆ ಮಾಹಿತಿ ನೀಡಲಾಗಿದೆ.

17. ಸ್ವಯಂಸೇವಕರ ಪ್ರವಾಸ: ಶೌರ್ಯ ಸ್ವಯಂಸೇವಕರ ಘಟಕ ಗಳಿಗೆ ಕ್ಷೇತ್ರ ಪ್ರವಾಸಕ್ಕೆ ಅವಕಾಶವಿದ್ದು, ಈ ಬಾರಿ ಶಿರಸಿ, ಬೈಂದೂರು, ವಿಟ್ಟ, ಕಡಬ, ಕುಂದಾಪುರ, ಬಂಟ್ವಾಳ ತಾಲ್ಲೂಕಿನ ವಿಪತ್ತು ನಿರ್ವಹಣಾ ಘಟಕದ ಸ್ವಯಂಸೇವಕರು ಆಗಮಿಸಿರುತ್ತಾರೆ.

18. ಉರಗ ರಕ್ಷಣೆ: ಶೌರ್ಯ ವಿಪತ್ತು ನಿರ್ವಹಣಾ ಘಟಕದಲ್ಲಿ ಕರ್ನಾಟಕ ರಾಜ್ಯದಲ್ಲಿ 38 ಉರಗ ರಕ್ಷಕರು ಇದ್ದು ಪ್ರಸ್ತುತ ವರ್ಷದಲ್ಲಿ 418 ಹಾವುಗಳನ್ನು ರಕ್ಷಣೆ ಮಾಡಿ ಕಾಡಿಗೆ ಬಿಟ್ಟಿರುತ್ತಾರೆ.

19. ಪ್ರಥಮ ಚಿಕಿತ್ಸೆ ಸರ್ಟಿಫಿಕೇಟ್ ಕೋರ್ಸ್: ಜ್ಯೋತಿ ಆಸ್ಪತ್ರೆ ಬೆಳ್ತಂಗಡಿ, ಕೆ.ಎಮ್.ಸಿ. ಆಸ್ಪತ್ರೆ ಮಂಗಳೂರು, ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ



ಯೋಜನೆ ಬಿ.ಸಿ. ಟ್ರಸ್ಟ್ (ರಿ.) ಧರ್ಮಸ್ಥಳ ಸಹಭಾಗಿತ್ವದಲ್ಲಿ ದಿನಾಂಕ 22-09-2025ರಂದು



ವಿಪತ್ತು ನಿರ್ವಹಣಾ ಘಟಕಗಳ ಸ್ವಯಂಸೇವಕರಿಗೆ ಪ್ರಥಮ ಚಿಕಿತ್ಸಾ ಸರ್ಟಿಫಿಕೇಟ್ ಕೋರ್ಸ್ ತರಬೇತಿ ನಡೆಸಲಾಯಿತು. 36 ಮಂದಿ ಸ್ವಯಂಸೇವಕರು ತರಬೇತಿ ಪಡೆದಿರುತ್ತಾರೆ.

20. ಸಮುದ್ರ ಕಿನಾರೆ ಸ್ವಚ್ಛತಾ ಅಭಿಯಾನ: ಅಂತಾರಾಷ್ಟ್ರೀಯ ಕಡಲ ತೀರದ ಸ್ವಚ್ಛತಾ ಅಭಿಯಾನದ ಅಂಗವಾಗಿ ಕರಾವಳಿ ತೀರದ ತಾಲ್ಲೂಕುಗಳಾದ ಕಾಸರಗೋಡು, ಮಂಗಳೂರು, ಉಡುಪಿ, ಬೈಂದೂರು, ಕುಂದಾಪುರ, ಭಟ್ಟಳ, ಕುಮಟಾ, ಅಂಕೋಲಾ ಮತ್ತು ಕಾರವಾರ ತಾಲ್ಲೂಕಿನ ಘಟಕಗಳ ಸ್ವಯಂಸೇವಕರು ಸಮುದ್ರ ತೀರದಲ್ಲಿ ಸ್ವಚ್ಛತಾ ಶ್ರಮದಾನವನ್ನು ನಡೆಸಿದರು. ಇದೇ ರೀತಿ ಕಡಲ ಕಿನಾರೆಯ 38 ಕಡೆಗಳಲ್ಲಿ ನಮ್ಮ ಸ್ವಯಂಸೇವಕರು ಕರ್ತವ್ಯ ನಿರ್ವಹಿಸಿ ಸ್ವಚ್ಛ ಭಾರತ್ ಅಭಿಯಾನದಲ್ಲಿ ಪಾಲ್ಗೊಂಡಿರುತ್ತಾರೆ.



21. ಕರ್ನಾಟಕ ರಾಜ್ಯ ಅಪಾಯ ಕಡಿತೆದ ಮಾರ್ಗಸೂಚಿ ಬಿಡುಗಡೆ ಕಾರ್ಯಕ್ರಮ



ಕರ್ನಾಟಕ ರಾಜ್ಯ ವಿಪತ್ತು ನಿರ್ವಹಣಾ ಪ್ರಾಧಿಕಾರದ ವತಿಯಿಂದ ಕರ್ನಾಟಕ ನೈಸರ್ಗಿಕ ವಿಕೋಪ ನಿಗಾ ಕೇಂದ್ರ (Karnataka State Natural Disaster Monitoring Centre) ದಲ್ಲಿ ಅಂತಾರಾಷ್ಟ್ರೀಯ ವಿಪತ್ತು ಕಡಿತೆದ ದಿನಾಚರಣೆ ಪ್ರಯುಕ್ತ ನಡೆದ

ಕರ್ನಾಟಕ ರಾಜ್ಯ ಅಪಾಯ ಕಡಿತೆದ ಮಾರ್ಗಸೂಚಿ- 2025-2030 ಬಿಡುಗಡೆ ಕಾರ್ಯಕ್ರಮವು ದಿನಾಂಕ: 13.10.2025 ರಂದು ನಡೆದಿದ್ದು, ಜನಜಾಗೃತಿ ಪ್ರಾದೇಶಿಕ ವಿಭಾಗದಿಂದ 7 ಮಂದಿ ಸಿಬ್ಬಂದಿಗಳು ಭಾಗವಹಿಸಿದರು. ಕರ್ನಾಟಕ ರಾಜ್ಯ ಅಪಾಯ ಕಡಿತೆದ ಮಾರ್ಗಸೂಚಿಯನ್ನು ಕರ್ನಾಟಕ ರಾಜ್ಯ ವಿಪತ್ತು ನಿರ್ವಹಣಾ ಪ್ರಾಧಿಕಾರದ ಕಮಿಷನರ್ ಶ್ರೀಮತಿ ಎಸ್. ಹೊನ್ನಾಂಬಾ, ಐ.ಎ.ಎಸ್.ರವರು ಬಿಡುಗಡೆ ಮಾಡಿದರು. ಯೂನಿಸೆಫ್ ಸಂಸ್ಥೆಯ ಹೈದರಾಬಾದ್ ಮುಖ್ಯಸ್ಥರಾದ ಡಾ. ಜಲಾಲೆಮ್ ತಫೆಸ್, ಕರ್ನಾಟಕ ನೈಸರ್ಗಿಕ ವಿಕೋಪ ನಿಗಾ ಕೇಂದ್ರದ ನಿರ್ದೇಶಕರಾದ ಶ್ರೀ ಮುಲ್ಕೈ ಮುಹಿಲನ್ ಎಮ್.ಪಿ, ಐ.ಐ.ಎಸ್ ಇವರು ಉಪಸ್ಥಿತರಿದ್ದರು. ಯೂನಿಸೆಫ್ ಸಂಸ್ಥೆಯ ಡಾ. ಮಹೇಂದ್ರ ರಾಜಾರಾಮನ್ ಇವರು 2025 ರಿಂದ 2030 ರ ವರೆಗಿನ ವಿಪತ್ತು ಮುಕ್ತ ಕರ್ನಾಟಕದ ಯೋಜನೆಗಳ ಬಗ್ಗೆ ಮಾಹಿತಿ ನೀಡಿದರು. ಜನಜಾಗೃತಿ ಪ್ರಾದೇಶಿಕ ವಿಭಾಗದ ಯೋಜನಾಧಿಕಾರಿಗಳಾದ ಜೈವಂತ ಪಟಗಾರ್, ಕಿಶೋರ್ ಕುಮಾರ್, ನಾಗೇಶ್ ವೈ, ನಾಗರಾಜ್, ರಾಜೇಶ್, ಮುಖೇಶ್ ಮತ್ತು ಮೇಲ್ವಿಚಾರಕರಾದ ದರ್ಶನ್ ಕಾರ್ಯಕ್ರಮದಲ್ಲಿ ಭಾಗವಹಿಸಿದರು.

22. ಏಕತಾ ಓಟ: ಪೊಲೀಸ್ ಇಲಾಖೆ ಧರ್ಮಸ್ಥಳ ತಾಣ, ಎಸ್.ಡಿ.ಎಮ್ ಶಿಕ್ಷಣ ಸಂಸ್ಥೆಗಳ ಸಹಭಾಗಿತ್ವದಲ್ಲಿ ದಿನಾಂಕ: 31.10.2025ರಂದು ರಾಷ್ಟ್ರೀಯ ಏಕತಾ ದಿವಸ್ ಅಂಗವಾಗಿ ನಡೆದ ಏಕತಾ ಓಟದಲ್ಲಿ ಶೌರ್ಯ ವಿಪತ್ತು ನಿರ್ವಹಣಾ ಸ್ವಯಂಸೇವಕರು ಭಾಗವಹಿಸಿದರು. ಉಜಿರೆಯ ಜನಾರ್ದನ ಸ್ವಾಮಿ ದೇವಾಲಯದ ಮೈದಾನದಿಂದ ಎಸ್.ಡಿ.ಎಮ್ ಕ್ರೀಡಾಂಗಣದವರೆಗೆ ಏಕತಾ ಓಟ ನಡೆಯಿತು.



23. ಶೌರ್ಯ ಬ್ಯಾಗ್ ವಿತರಣೆ: ಶೌರ್ಯ ಸ್ವಯಂಸೇವಕರಿಗೆ ಅನುಕೂಲವಾಗುವ ಬ್ಯಾಗ್ ಒಂದನ್ನು ಈ ಬಾರಿ ಪೂಜ್ಯರು ಮುರುಡೇಶ್ವರದ ಮಧ್ಯವರ್ಜನ ಶಿಬಿರದ ಕಾರ್ಯಕ್ರಮದಲ್ಲಿ ಬಿಡುಗಡೆಗೊಳಿಸಿ ಎಲ್ಲಾ ಸ್ವಯಂಸೇವಕರಿಗೆ ನೀಡುವಂತೆ ತಿಳಿಸಿದರು. ಈ ಪ್ರಕಾರ ರಾಜ್ಯಾದ್ಯಂತ ಸ್ವಯಂಸೇವಕರಿಗೆ ಶ್ರೀ ಧರ್ಮಸ್ಥಳ ಸಿರಿ ಗ್ರಾಮೋದ್ಯೋಗ ಸಂಸ್ಥೆಯ ಮೂಲಕ ಬ್ಯಾಗ್‌ಗಳನ್ನು ವಿತರಿಸಲಾಗಿದೆ.



24. ಪ್ರಧಾನಿಗಳ ಕಾರ್ಯಕ್ರಮದಲ್ಲಿ ಶೌರ್ಯ ತಂಡದಿಂದ ಸೇವೆ: ಉಡುಪಿಯಲ್ಲಿ ನಡೆದ ಲಕ್ಷ ಕಂಠ ಪಾರಾಯಣ ಕಾರ್ಯಕ್ರಮದಲ್ಲಿ ದೇಶದ ಪ್ರಧಾನ ಮಂತ್ರಿಗಳಾದ ಸನ್ಮಾನ್ಯ ಶ್ರೀ ನರೇಂದ್ರ ಮೋದಿಯವರು ಆಗಮಿಸಿದ್ದು, ಶೌರ್ಯ ತಂಡದ ಸ್ವಯಂಸೇವಕರಿಗೆ ಉಡುಪಿ ಜಿಲ್ಲಾಡಳಿತವು ಜನಂದಣಿ ನಿಯಂತ್ರಣ, ಅನ್ನಸಂತರ್ಪಣೆ ಸೇವೆಗೆ ಸ್ವಯಂಸೇವಕರಾಗಿ ಭಾಗವಹಿಸಲು ಮನವಿ ಮಾಡಿಕೊಂಡಿದ್ದು ಈ ಹಿನ್ನೆಲೆಯಲ್ಲಿ ಉಡುಪಿ, ಕಾಪು ಮತ್ತು ಬ್ರಹ್ಮಾವರ ತಾಲೂಕಿನ 200 ಸ್ವಯಂಸೇವಕರು ಸೇವೆ ಸಲ್ಲಿಸಿರುತ್ತಾರೆ.

25. ಮುಖ್ಯ ಕಾರ್ಯನಿರ್ವಹಣಾಧಿಕಾರಿಯವರಿಂದ ಮಾರ್ಗದರ್ಶನ: ದಿನಾಂಕ 20.12.2025ರಂದು ನಡೆದ ಬೆಳ್ತಂಗಡಿ ಮತ್ತು ಗುರುವಾಯನಕೆರೆ ಸಮಿತಿಯ ಸ್ವಯಂಸೇವಕರ ಸಭೆಯಲ್ಲಿ ಭಾಗವಹಿಸಿದ ಸಂಸ್ಥೆಯ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಯವರಾದ ಶ್ರೀ ಅನಿಲ್ ಕುಮಾರ್ ಎಸ್.ಎಸ್.ರವರು ಸ್ವಯಂಸೇವಕರಿಗೆ ಮಾರ್ಗದರ್ಶನ ನೀಡಿದರು.

26. ಎನ್.ಡಿ.ಆರ್.ಎಫ್ ಪಡೆ ಮತ್ತು ಅಂತಾರಾಷ್ಟ್ರೀಯ ತರಬೇತಿದಾರರಿಂದ ತರಬೇತಿ: ಶೌರ್ಯ ವಿಪತ್ತು ನಿರ್ವಹಣಾ ಘಟಕದ 6 ಮಂದಿ ಸ್ವಯಂಸೇವಕರಿಗೆ ಅಂತಾರಾಷ್ಟ್ರೀಯ ಈಜು ಹಾಗೂ ಸುರಕ್ಷಿತ ಮುಳುಗುವಿಕೆ ತರಬೇತಿ ಸಂಸ್ಥೆಯಾದ FCOA (Freediving Coaches Of Asia) ವತಿಯಿಂದ ತರಬೇತಿ ಕಾರ್ಯಕ್ರಮವು ವಿಟ್ಲ ತಾಲ್ಲೂಕಿನ ವಾರಣಾಸಿ ಸಾವಯವ ಫಾರ್ಮ ಅಡ್ಡನಡ್ಡದಲ್ಲಿ ನಡೆಸಲಾಯಿತು. FCOA ಸಂಸ್ಥಾಪಕರಾದ ಹಾಲೆಂಡ್‌ನ ಶ್ರೀ ಜಿರೋಯೆನ್ ಎಲೆಟ್, ನ್ಯೂಯಾರ್ಕ್‌ನ ಅಂಜಲಿ, ಕೇರಳದ ಕೊಟ್ಟಾಯಂನ ಜಾಕೋಬ್ ಜೋಸರ್‌ವರು ತರಬೇತಿ ನೀಡಿದರು. ರಾಜ್ಯದ 14 ಸಮಿತಿಗಳ ಸ್ವಯಂಸೇವಕರಿಗೆ ರಾಷ್ಟ್ರೀಯ ವಿಪತ್ತು ನಿರ್ವಹಣಾ ಪಡೆ (ಎನ್.ಡಿ.ಆರ್.ಎಫ್) ನಿಂದ ತರಬೇತಿಯನ್ನು ಜಿಲ್ಲಾ ವಿಪತ್ತು ನಿರ್ವಹಣಾ ಪ್ರಾಧಿಕಾರದ ಸಹಯೋಗದೊಂದಿಗೆ ನಡೆಸಲಾಯಿತು.



“ಆಪತ್ತು ಬಂದಾಗ ಸಹಕರಿಸುವವನು ದೇವರಿಗೆ ಸಮಾನ. ಧನ, ಧಾನ್ಯ, ಸಂಪತ್ತು ಶಾಶ್ವತವಲ್ಲ, ಸೇವಾ ಮನೋಭಾವನೆಯಿಂದ ಸಂಪಾದಿಸಿದ ಪುಣ್ಯ ಶಾಶ್ವತವಾಗಿದೆ.”

– ಡಾ| ಹೇಮಾವತಿ ವಿ. ಹೆಗ್ಗಡೆಯವರು
ಅಧ್ಯಕ್ಷರು, ಜ್ಞಾನವಿಕಾಸ ಮಹಿಳಾ ಕಾರ್ಯಕ್ರಮ

16. ಸಾಮಾಜಿಕ ಅರಣ್ಯೀಕರಣ ಕಾರ್ಯಕ್ರಮ

ಪೂಜ್ಯರ ಬಹು ನಿರೀಕ್ಷೆಯ 'ಹಸಿರು ಬೆಳೆಸಿ ಉಸಿರು ಉಳಿಸಿ' ಎನ್ನುವ ಸಂದೇಶದೊಂದಿಗೆ ಪರಿಸರ ಸಂರಕ್ಷಣೆಗಾಗಿ ಸಾಮಾಜಿಕ ಅರಣ್ಯೀಕರಣ ಕಾರ್ಯಕ್ರಮವನ್ನು ಪ್ರತೀ ವರ್ಷವೂ ಹಮ್ಮಿಕೊಳ್ಳಲಾಗುತ್ತಿದೆ. ಮುಖ್ಯವಾಗಿ ಪ್ರಾಣಿ ಪಕ್ಷಿಗಳಿಗೆ ಆಹಾರ ಲಭ್ಯವಾಗುವಂತೆ ಹಣ್ಣು ಹಂಪಲುಗಳ ಗಿಡಗಳನ್ನು ಕಾಡಿನಂಚಿನಲ್ಲಿ ನೆಡುವುದು. ಶಾಲಾವನ, ದೇವರಕಾಡು, ವಾಣಿಜ್ಯ ವನ, ಕೆರೆ ಅಂಗಳದಲ್ಲಿ ಗಿಡನಾಟಿ, ಶೌರ್ಯವನಕ್ಕೆ ಪೂರಕವಾಗಿ ಗಿಡನಾಟಿ ಮಾಡಲಾಗುತ್ತಿದೆ. ಈ ಬಾರಿ ವಿಶೇಷವಾಗಿ ಗಿಡನಾಟಿ ಮಾಡಿದ ಸ್ಥಳಗಳ ಅನುಪಾಲನೆ ಹಾಗೂ ದಾಖಲೀಕರಣಕ್ಕೆ ಪೂರಕವಾಗುವಂತೆ 'ಜಿಯೋ ಟ್ರಾಕಿಂಗ್' ವ್ಯವಸ್ಥೆಯನ್ನು ಮಾನ್ಯ ಕಾರ್ಯನಿರ್ವಾಹಕ ನಿರ್ದೇಶಕರ ಮಾರ್ಗದರ್ಶನದಲ್ಲಿ ಅನುಷ್ಠಾನಗೊಳಿಸಲಾಗಿದೆ. ವರದಿ ವರ್ಷದಲ್ಲಿ 56 ಫೂಟ್ ರೋನ್‌ಗಳನ್ನು ಮಾಡಲಾಗಿದೆ. ಈ ನಿಟ್ಟಿನಲ್ಲಿ ರಾಜ್ಯ ಮಟ್ಟದ ಲಕ್ಷ ವೃಕ್ಷ ಗಿಡಗಳ ನಾಟಿ ಚಾಲನಾ ಕಾರ್ಯಕ್ರಮವನ್ನು ಉಡುಪಿ ಜಿಲ್ಲೆಯ ಹೆಬ್ಬಿ ಗ್ರಾಮದ ಸಾಲು ಮರದ ತಿಮ್ಮಕ್ಕ ವೃಕ್ಷೋದ್ಯಾನವನದಲ್ಲಿ ಕಾರ್ಕಳದ ಮಾನ್ಯ ಶಾಸಕರಾದ ವಿ. ಸುನೀಲ್ ಕುಮಾರ್ ಹಾಗೂ ಗಣ್ಯರು ಹಣ್ಣಿನ ಗಿಡವನ್ನು ನೆಡುವುದರ ಮೂಲಕ ಕಾರ್ಯಕ್ರಮಕ್ಕೆ ಚಾಲನೆಯನ್ನು ನೀಡಿದರು.



ವೃಕ್ಷಾ ಬಂಧನ: ಹಸಿರು ಉಳಿದರೆ ಉಸಿರು ಎನ್ನುವಂತೆ ಪ್ರಕೃತಿಯನ್ನು ಉಳಿಸುವುದು ಹಾಗೂ ಬೆಳೆಸುವುದು ಪ್ರತಿಯೊಬ್ಬ ನಾಗರಿಕನ ಆದ್ಯ ಕರ್ತವ್ಯ. ಕಾಡನ್ನು ರಕ್ಷಿಸುತ್ತೇವೆ ಎನ್ನುವ ದೀಕ್ಷೆಯನ್ನು ಪಡೆದುಕೊಂಡು ಇದರ ಪ್ರತೀಕವಾಗಿ ಮಾನ್ಯ ಶಾಸಕರು ಗಣ್ಯರನ್ನೊಳಗೊಂಡು "ವೃಕ್ಷಾ ಬಂಧನ"ವನ್ನು ಕಟ್ಟುವ ಮೂಲಕ



ದೀಕ್ಷೆಯನ್ನು ಕೈಗೊಂಡರು. ಯೋಜನೆಯ ಕಾರ್ಯನಿರ್ವಾಹಕ ನಿರ್ದೇಶಕರಾದ ಮಾನ್ಯ ಶ್ರೀ ಅನಿಲ್ ಕುಮಾರ್ ಎಸ್.ಎಸ್. ರವರು ಕಾರ್ಯಕ್ರಮದ ಕುರಿತು ಮತ್ತು ಪೂಜ್ಯರ ಆಶಯಗಳ ಬಗ್ಗೆ ಮಾತನಾಡಿದರು. ಇದೇ ಸಂದರ್ಭದಲ್ಲಿ ಸಾಧಕ ಅರಣ್ಯ

ಕೃಷಿಕರಾದ ಶ್ರೀ ಸಚಿನ್ ಭಿಡೆ ಇವರಿಗೆ "ಅರಣ್ಯ ಮಿತ್ರ" ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ಕಾರ್ಯಕ್ರಮದಲ್ಲಿ ಶಾಲಾವನ, ದೇವರಕಾಡು, ವಾಣಿಜ್ಯ ವನ, ಕೆರೆ ಅಂಗಳದಲ್ಲಿ ಗಿಡನಾಟಿ, ಶೌರ್ಯವನಕ್ಕೆ ಪೂರಕವಾಗಿ ಸಸಿಗಳನ್ನು ವಿತರಿಸಲಾಯಿತು.



ಜಿಯೋ ಟ್ರಾಕಿಂಗ್ ವ್ಯವಸ್ಥೆ: ಕಾಡು ಹಣ್ಣಿನ ಗಿಡನಾಟಿ ಕುರಿತು ಜಿಯೋ ಟ್ರಾಕಿಂಗ್ ವ್ಯವಸ್ಥೆಯನ್ನು ಗ್ರಾಮಾಭಿವೃದ್ಧಿ ಯೋಜನೆಯಲ್ಲಿ

ಅಳವಡಿಸಲಾಗಿದೆ. ಹಣ್ಣಿನ ಗಿಡಗಳನ್ನು ನಾಟಿ ಮಾಡುವಾಗ ಸ್ವಲ್ಪ ವಿಸ್ತಾರ ಪ್ರದೇಶದಲ್ಲಿ ಒಂದೇ ಜಾತಿಯ ಗಿಡಗಳನ್ನು ನೆಟ್ಟಲ್ಲಿ ಅವುಗಳನ್ನು ಪೋಟ್ ರೋನ್ ಎಂದು ವಿಷೇಶವಾಗಿ ಜಿಯೋ ಟ್ಯಾಗ್‌ನಲ್ಲಿ ಗುರುತಿಸಿ ಅನುಪಾಲನೆ ಮಾಡುವ ದೃಷ್ಟಿಯಿಂದ ಈ ಸಾಫ್ಟ್‌ವೇರ್ ಕೆಲಸ ಮಾಡುತ್ತದೆ. ಈ ಬಗ್ಗೆ ನೂತನ ಸಾಫ್ಟ್‌ವೇರ್ ಅನ್ನು ಬಿಡುಗಡೆ ಮಾಡಲಾಯಿತು.

ಕಳೆದ 5 ವರ್ಷಗಳಲ್ಲಿ ಈ ನಿಟ್ಟಿನಲ್ಲಿ ಗಣನೀಯವಾದ ಸಾಧನೆಯನ್ನು ಮಾಡಲಾಗಿದೆ. ವಿವರ ಈ ಕೆಳಗಿನಂತಿದೆ

ಕ್ರ. ಸಂ.	ವಿವರ	2021-22	2022-23	2023-24	2024-25	2025-26	ಒಟ್ಟು
1	ನಡೆಸಿದ ಕಾರ್ಯಕ್ರಮಗಳು	1,864	2,528	1,737	2,368	396	8,893
2	ನಾಟಿ ಮಾಡಿದ ಹಣ್ಣಿನ ಗಿಡಗಳು	55,838	184,561	130,008	124,838	38,094	533,339
3	ನಾಟಿ ಮಾಡಿದ ಇತರ ಗಿಡಗಳು	60,162	467,736	206,038	404,799	25,334	1,164,069
4	ಒಟ್ಟು ಗಿಡಗಳ ಸಂಖ್ಯೆ	116,000	652,297	336,046	529,637	63,428	1,697,408
5	ವಿಸ್ತೀರ್ಣ (ಎಕರೆ)	1,343	2,918	3,050	3,810	1223	12,344
6	ಯೋಜನಾ ಕಚೇರಿಯಿಂದ ಖರ್ಚಾದ ಮೊತ್ತ	11,50,653	20,72,340	32,51,705	11,62,000	10,03,400	86,40,098/-
7	ವಿಪತ್ತು ನಿರ್ವಹಣೆ ಬಜೆಟ್ ನಿಂದ ಖರ್ಚಾದ ಮೊತ್ತ	2,51,900	86,725	-	-	-	3,38,625/-

